

Voice of Liberty News

ድምጺ ሓርነት

4 ሚያዝያ 2004

ሚኒስተር ሃይለ ወልደትንሳኤ (ድሩዕ) መንደ?

አቶ ሃይለ ወልደትንሳኤ ብ1946 ዓ.ም ተወለዱ። አብቲ አብ መጀምርያ ስላታት፡ ብፍላይ አብ ከተማ አስመራ ዝረሰን ዝነበረ ናይ ተመሃሮ ምንቅስቃስ፡ ሃይለ ሓደ ካብቶም ደፋፋይቲ ኮይኑ ዝነጥፍ ዝነበረ ተመሃራይ እዩ። አብ 1964 ልዕሊ ክልተ ሽሕ ተመሃሮ ካልኣይ ደረጃ፡ አብ ቤት ማእሰርቲ ሰንበል አብ ዝተዳገጉንሉ፡ ሃይለ ካብቶም ሰማያዊት ጨርቂ እናንበልበለ፡ አብ ቅድሚ እቶም ከቢቦም ዝሕልዉ ዝነበሩ ፖሊስ፡ ድምብርጽ ከይበሎ ከሹድድ እንከሎ ዘይዝክሮ ናይ ሽዑ ተመሃራይ የለን።

አብ ዩኒቨርሲቲ እንከሎ ሓደ ካብቶም ምንቅስቃስ ዩኒቨርሲቲ ተመሃሮ ኤርትራውያን ዘበገሰ ሃይለ ድሩዕ እዩ። አብቲ እዋን ድልየት ቃልሲ አብ ውሽጢ ተመሃሮ ዩኒቨርሲቲ ይቀላቐል እኳ እንተነበረ ስምዒታዊ ደኣምበር ዕምቄት ኣይነበሮን። ሓደ ንግሆ ጸሓፊ ኣ ዘይፍለጥ መራር ጽሕፍቲ ብለይቲ ተዘርግሐትሞ፡ ንኹሉ ኤርትራዊ ተመሃሮ ኣበራቢራ፡ ንጉዳይ ሃገር አብ ቅድሚት ሰርዓቶ። ከም ሳዕቤኑ ከኣ ብወግዒ “ማሕበር ዩኒቨርሲቲ ተመሃሮ ኤርትራውያን” ቆመት። እታ መንቀሊት ጽሕፍቲ ኣዳልዩ ዝዘርግሐ፡ ሃይለ ምስ ብጻቱ ምኽኒ ጸኒሑ ተጋህደ።

ሃይለ ንሚዳ ዝተበገሰላ ቅነ፡ “ማሕበር ትያትር አስመራ” ፍሉይ ምርኢት ንኤርትራውያን ተመሃሮ አብ ውሽጢ ቀጽሪ ዩኒቨርሲቲ ኣዲስ አበባ ከተቐርብ እንከላ፡ ብጠለብ ተመሃሮ ወናም ደራፋይ አቶ አተወብርሃን ሰጊድ “ ዓደዩ ዓዲ ጀጋኑ” ትብል ደርፊ ምስ ደረፊ፡ ሃይለ ድሩዕ አብ መድርኽ ወጸኡ፡ “ደጊምሲ ይኣኸለና፡ ብዘይ ሃገር ክብረት የለን እዋ ንበገስ” በለሞ፡ ንሰሚዒት ናይ ኩሎም ተመሃሮ ወልዕ። ከምታ ዝበላ ከኣ ነዊሕ ከይጸንሐ ንሚዳ ተበገሰ።

አብቲ እዋን ብስቲር ሃይለ ብመንገዲ ስውእ ወልደዳዊት ተመስገን ካብ 1965 ዓ.ም. ናብ ተ.ሓ.ኤ. ተወዲቡ፡ ምስ ማሕሙድ ሸሪፎን ኢሳያስ ኣፈወርቂን ኪሰርሕ ጀሚረ። ብ1966 ዓ.ም ትምህርቱ ኣቋሪጹ ናብ ተ.ሓ.ኤ ተሰለፉ፡ አብ ሓሙሽይቲ ክፍሊ ድማ ተጸንበረ። እንተኸኑ አብቲ ግዜቲ ብሰንኪ አብ ሓሙሽይቲ ክፍሊ ዝተፈጥረ ሕንፍሽፍሽ ገለ ተጋደልቲ ኪቐተሉ እንከለዉ፡ ገለውን ናብ ቆንሶል ኢትዮጵያ አብ ሱዳን ኣትዮም ኢዶም ሃቡ። ተጋዳላይ ሃይለ ድማ አብ ቤት ማእሰርቲ ሱዳን ድሕሪ ምጽናሕ መንግስቲ ሱዳን ናብቶም አብ ቆንሶል ኢትዮጵያ ዝነበሩ ምርኻቕ ስለ ዘረከብዎ ናብ ኤርትራ ኪምለስ ተገደደ።

አብቲ እዋን አብ ሚዳ ምቹእ ናይ ቃልሲ ሃዋህው ከምዘየለ ስለዝተገንዘበ ድማ ናብ ኣዲስ አበባ ዩኒቨርሲቲ ተመለሱ ትምህርቱ ቀጸለ። ነዊሕ ከይጸንሐ ግን፡ አብ ዩኒቨርሲቲ ምስቶም አብኡ ዝነበሩ ተሓባበርቲ ህ.ሓ.ሓ.ኤ ኹይኑ ብንጥፈት ይንቐሳቐስ ስለዝነበረ ብመንግስቲ ኢትዮጵያ ተጠርጢሩ ተኣስረሞ፡ አብ ቤት ማእሰርቲ ኣዋሳ ተዳጎኑ። ካብኡ ምስ ተፈትሐ ድማ እንደገና ንሚዳ ናብ ህ.ሓ.ሓ.ኤ ብ1972 ዓ.ም ተሰለፉ።

1973 ዓ.ም አብ ናይ ከተማ ርክባት ተመዲቡ፡ አብ ሰሜናዊ ባሕሪ ማለት አብ ከባቢታት ርእሲ ዓዲ፡ ኪዜን፡ በለዛ እናተንቀሳቀሰ፡ ምስቶም ካብ ከተማ ዝመጹ ተሓባብርቲ እናተራሽበ እንከሎ ብጸላኢ ተታሒዙ አብ ቤት ማእሰርቲ ሰንበል ምስ ካልኣት ናይ ፖለቲካ እሱራት ተሓበሰ፤ አብ ሰንበል ቤት ማእሰርቲ አብ ዝነበረሉ አብ ወሽጢ እሱራት እናጎሳጎሰ ንብዙሓት ሞራሎም ክብ ከም ዝብልን፡ ሃገራዊ ስምዒት ከም ዝሓድሮምን፡ እጃቦም ከብርክቱ ንምግዳል ቁሩባት ከም ዝኸኑ ካብ ዝገበሩን ብንጥፊት ካብ ዝተዋሱን ኢዩ ኔሩ። ናብ ወሽጢ ቤት ማእሰርቲ ዝምዕብል ዝነበረ ፖለቲካዊ ሃዋህውን መርገጺታትን ዕላማታት አብ ምንጻር'ውን ዓቢ አበርክቶ ነበሮ።

ብ1975 ዓ.ም. ብውጥን ፈዳይን ተ.ሓ.ኤ. እሱራት ንምፍታሕ ዝተኻየደ ቀዳማይ ዕውት ስርሒት፡ ምስ ካልኣት አብ ሰንበል ዝጸንሑ እሱራት ወጺኡ፡ ዳግማይ ናብ ህ.ሓ.ሓ.ኤ ተጸንበረ። አብ መጨረሻ ናይቲ ዓመት ከኣ ቤት ትምህርቲ ካድር አብ ባቕስ መስሪቲ፡ ከም ሓላፊ ቤት-ትምህርቲ ካድርን፡ መምህር ፖለቲካዊ ትምህርቲን ስርሒ ቀጸለ። ሸቶ ናይቲ ቤት ትምህርቲ'ቲ፡ ተጋደልቲ ዕላማ ናይቲ ዝሰውኡሉ ዘለዉ ሓርነታዊ ቃልሲ አዕሚቕም ንምርዳእን፡ ፖለቲካዊ ፍልጠቶም ንምምዕባልን፤ ነዚ ፍልጠት እዚ አብ ተጋደልቲ ንምዝርጋሕን፡ መኣዝን ናይቲ ቃልሲ ምሕላውን ነበረ።

ብ1977 ዓ.ም. አብ ዝተገበረ ቀዳማይ ውድባዊ ጉባኤ፡ ሃይለ አባል ማእከላይ ሽማግሌን ፖለቲካዊ ቤት ጽሕፈትን ንኪኸውን ጉባኤኛታት መረጽዎ። ብድሕሪኡ ሓላፊ ክፍሊ ፖለቲካዊ ምንቕቓሕ ከዕይኑ፡ ካብ ተዋጋኢ ሰራዊትን ክፍሊታትን ንዝተመርጹ ተጋደልቲ፡ ብዙርያታት ቤት ትምህርቲ ካድር፡ አብ መንተብለ፡ ናቕፋ፡ ዓራግ፡ ባቕስ፡ ዓራርብ፡ ብኣሽሓት ዝቐጸሩ ካድራት ከም ዝፈርዩን፡ መሪሕ ተራኦም ከም ዝጸወቱን ዝገብረ ዓቢ መምህር ኢዩ። መርአዪ ናይዚ ከኣ ካብቶም አብ ቤት ትምህርቲ ካድር ዝተማህሩ ተጋደልቲ ሎሚ ዕሽር የለውን፡ ኩሎም ግቡኦም ፈጽሚሞም ሓሊፎም እዮም።

ብዘይካዚ ክፍሊ ፖለቲካዊ ምንቕቓሕ፡ ስነ-ጥበብ፡ ስእሊ፡ ሙዚቃን ደርፍታትን ከምኡውን ክልስ ሓሳባዊ ጽሑፋትን፡ አብ ምድላው ዝበቐዑ ተጋደልቲ አብ ምፍራይ አበርክቶ ካብ ዝነበሮም ሓለፍቲ ኢዩ። ብዙሓት ካብዞም ሎሚ አብ ኤርትራ ዘለዉ ዓ በይቲ ደረሰቲ፡ ጸሓፍቲ፡ ሙዚቀኛታትን ኪኢላታት ስነጥበባውያን፡ ንሃገር ዓቢ አበርክቶ ዝገብሩ ዘለውን፡ አብ ሂወቶም ዕውታት ዝኸኑ ኪኢላታት ሓርበኛታት፡ ብሃይለ ድሩዕ ዝምራሕ ዝነበረ ስልጠና ክፍሊ ፖለቲካዊ ምንቕቓሕን ዝሓለፉ እዮም።

ሃይለ ድሩዕ ነቲ አባላት ህዝባዊ ግንባር ዝልለይሉ ስጡም ሃገራዊ ፍቕርን፡ ተወፋይነትን፡ ንጹር ፖለቲካዊ መስመርን ዝኸብኸቡ፤ ንቕሓት ተጋደልቲ ልዕሊ ሃይማኖትን፡ ወገንን አውራጃን ጸብለል ኢሉ፡ ብሃገር ጥራሕ ዘይኮነስ ብአህጉር ደረጃ ንኪሓስቡ ዘብቅዑ፤ ምስ ምንቐሕ ገድሊ ዝማዕበለ ሓዲስ ኮም ናይ ተጋደልቲ፡ ሓዲሽ ፖለቲካዊ ባህሊን፡ ምዕቡል ማሕበራዊ ዝምድናታትን ንምትእትታው ዝጸዓረ፤ አብነት ናይቲ ዝምህሮ ዝነበረ ትምህርቲ ከዕይኑ ዝተገደዘ ፈላጥ ተጋዳላይ እዩ።

አብ 1987 ዓ.ም አብ ዝተገበረ 2ይ ውድባዊ ጉባኤ ብደረጃ ፖለቲካዊ ቤት ጽሕፈት እንደገና ተመሪጹ። አብዚ ጉባኤ ክፍሊ ፖለቲካዊ ምንቕቓሕን ክፍሊ ዜናን አብ ሓደ

ተጠሚሩ ክፍሊ ሃገራዊ መርሐ ተባህለ። ተጋዳሪ ሃይለ ድማ ሓላፊ ክፍሊ ሃገራዊ መርሐ ኮይኑ ብተወፋይነትን መሪሕ ተራን ክሳብ ግዜ ነጻነት ተጋደለ።

ድሕሪ ነጻነት ኣብ 1994 ዓ.ም ዝተገብረ ጌይ ውድባዊ ጉባኤ ኣባል ማእከላይ ሽማግሌ ንኪኸውን ተምርጸ፡ ኣብ መንግስቲ ኤርትራ ከኣ ከም ኣባል ባይቶን፡ ከም ሚኒስተር ፋይናንስን ኩይነ ኣገልግሎቱ ቀጸለ።

ብ1998 ዓ.ም ሚኒስተር ሃይለ ናብ ወጻኢ ጉዳያት ስለ ዝተቐየረ፡ ኣብቲ ዓምት'ቲ ብሰንኪ ናይ ዶብ ምስሕሓብ፡ ምስ ኢትዮጵያ ዝተባርዐ ኩናት ንኤርትራ ወኪሉ፡ ብመንገዳኻነት ማሕበረሰብ ዓለም ኣብ ዝግበር ዝነበረ ዘተን ሽምግልናን፡ ካብ እቲ ውግእ ዝጀመረሉ ክሳብ እቲ ጉዳይ ኣብ ኣህጉራዊ ቤት ፍርዲ መዕለቢ ዝርከበሉ፡ ክሳብ ወርሒ 8/2001 ብልዑል ተራን ተወፋይነትን መሪሑ ኢዩ።

ዝኸበርኩም ተከታተልቲ መደብና ሚኒስተር ሃይለ ወልደትንሳኤ ብ8/2000 ብኣጋጣሚ ፈሰቲቫል ጀርመን/ፍራንክፊርት ኣብኡ ተረኪቡ ናይ ዝሃቦ መግለጺን ገምጋምን ኣብ ናይ ብሕቲ ጋዜጣ ዝገበሮ ቃለ-መሕትትን ጽማቕኦ እንሆ።

ሚኒስተር ሃይለ ዝነበረ ኩነታት ጌይ ወራር ከምዚ ኪብል ይገልጹ፡-

“ጌይ ወራር ኣዝዩ ሓደገኛ ጸላእትናን ፈተውትናን ብመዓልታት ዘይኸኑን ብሰዓታት መጨረሻታና ዝጸበይሉ ዝነበሩ ወራር ኢዩ ኔሩ። ኣዝዩ ድማ ናይ ፈተነ ፈትነ ወራር ኢዩ ኔሩ። ኣብዛ ግዜ እዚኣ ኣጥላቅዮምና ኢዮም ኔሮም እንተበልኩ ምግናን ኣይኸኑን ኣብዚ ወራር እዚ ንህዝቢ ኤርትራ ኣንጻላልይዎ ዝነበረ ሓደገኛ ኩነታት ድማ ኣዝዩ ከቢድ ኢዩ ኔሩ። ጭፍራ ወያኔ ንህዝቢ ኤርትራን መንግስቲ ኤርትራን ከንበርክኽ ኣሚኑ እዩ ተበጊሱ እንተዘይክኣለ ከኣ ቕሳነት ንምክላእ ኢዩ ኔሩ መደቡ። እንተኸኑን ከምኡ ክይኮነሉ ምስ ተረፈ፡ ህዝቢ ኤርትራ ሰዲሩና እምበር መንግስቲ ኤርትራስ ሰዲርናዮ ኢና ኢሎም ይበሃል፡ ወያኔ ከምኡ ኢሉ እንተ ኹይኑ ሓቕኹም ጽቡቕ እቲ ዝለዓለ ዝሕጉሰና ናይ ህዝብን ምክልካል ኤርትራ ዓወት ኢዩ።”

ሚኒስተር ሃይለ መስርሕ ሰላምን ሳዕቤኑን'ውን ብኸምዚ ኢዩ ዝገልጹ፡-

“ናይ ዶብ ሕቶ ብሰላማዊ መንገዲ ኪፍታሕ ኔርዎ፡ ምክንያቱ ወያኔ ነዚ ምክንያት'ዚ ተጠቁሚዮ ኣብ ወራር ዝኣተወ። እቲ ኣብ ዕለት 27 ሚያዝያ ክሳብ ዕለት 5 ግንቦት ዝተኸየደ ርክብ መምስ መንግስት'ኩም ተራኪብኩም መኸርኩም ምጹ ደኣ ኢዩ ዝተባህለ እምበር፡ ሰላማዊ ፍታሕ ኣብ ዕጹው ማዕጸ በጺሑ ኣይተባህለን፡ ጠንቂ ኣብዚ ዘይምፍርራም ድማ ኣብ ዘዩድሊ ናይ ሰብን ንዋትን ኪሳራ ዝኣቶና። ስለዚ ኣብ ኣተሓሕዛ ንጉዳይ ሰላም ጉድለት ክም ዝነበረ ይጠቕስ።

ኣብ ጉዳይ መስርሕ ሰላማዊ ፍታሕ ተራ ውድብ ሓድነት ኣፍሪቃ፡ ብፍላይ ኣልጀርያ ዝተጸወተቶ ተራ፡ ኣብ ድሕነት ህዝቢ ኤርትራ ዘርኣይዎ ዘይተሓለለ ጸዕርን ተበግሶ፡ ህዝቢ ኤርትራ ክመጉሶን ከም ታሪኽ ኪፈልጠን ዘለዎ ኢዩ። ብዘይኸኸመ መንግስቲ ኣሚሪካ፡ ነቲ ወያኔ ምስምስ እናፈጠሩ ከናውሕዎን፡ ኣብ ባይታ ዝለዓለ ኢድ ሒዞም ኣብ ስምምዕ ኪቀርቡን፡ ንጉዳይ ሰላም ኣብ ዕጹው ማዕጸ ከም ዝበጸሕ ንምግባር ዝገብርዎ ዝነበሩ ጸዕርታት፡ ብመንግስቲ ኣሚሪካ'ውን ንክልቲኡ ወገናት ውግእ ደው

ከብሉ ዝተገብረ ኣዋጅ ከምኡውን ወያኔ ድሒሮም ኣብ ዘቅርብዎ ዝነበሩ ዘጎትት ርእይቶታት ዕድል ዝሸልእን መርገጺ ንመስርሕ ሰላም ዘቃላጥፍን ኢዩ ኔሩ።”

ሚኒስተር ሃይለ ነዚ ዘይተደለዩ ውግእን ጉዳይ ሰላማዊ ፍታሕ ኪግምግም ከሎ፡-

“መንግስቲ ኣብቲ ዘጋጠመ ወተሃደራዊ ክሳራ ዋላ እኳ ገምጋም ክሳብ ዝገብር ብጭቡጥ እንተዘይተዛረብና፡ ኣብ ወተሃደራዊ ግጥም ማለት ኣብ ውግእ ኪትድፋእ ኪትደፍእ ባህሪያዊ እኳ እንተኾነ፡ ኣብ ግዜ ጓይ ወራር ዘጋጠመ ኪሳራ ግን ኣዝዩ ከቢድ ኢዩ። ሓደ ሚልዮን ህዝቢ ተመዛቢሎ፡ ጸላኢ ሰፊሕ መሬትና ተቆጻጸሩ፡ እዚ ቦታዚ ኣብ ሂወት ቁጠባናውን ልዑል ተራ ዘለዎ ቦታ ኣብ ኢዶም ኣትዩን ንብረት ተዘሚቲ፡ ደቂ 80 ዓመት ኣዴታት ተጋሲሶም፡ ኾታ ኣብ ልዕሊ ህዝቢ ወራዳ ዘሎ ክሳራን ማህሰይቲ ኣዝዩ ከቢድ ኢዩ። ስለዚ እዚ ውግእዚ ዘይተዳለፍሉን ዘይተቐረብናሉን ምዃንና ብዝግባእ ኪግምገምን፡ ጉድለታትናን ድኻማትናን ኪንግምግምን፡ ኪንምሃረሉን ኣሎና። ስለዚ መንግስቲ ኣተሓሕዙን ኣከያይድኡ ንውግእ ኣመሓዳድርኡ ንህዝቢ ጉድለት ኣሎ።”

ኣብዚ ዝሓለፈ ናይ ውግእ ኩነታት ኣብ ዓለምን ክባቢናን የዑሩኽ ኣይነበሩናን ስለዚ ምስ ጎረባብትናን ከባቢናን ጥዑይ ዝምድናታት ከነማዕብል ኣሎና።”

ኣብ መጨረሻ ሚኒስተር ሃይለ፡-

“እዚ ወራርዚ ብተባዕ መኸተ ህዝብን ሓይልታት ምክልኻል ኤርትራን ክምኡውን ብዝተካየደ ጸዕሪ ማሕበረሰብ ዓለም ኣብ ወተሃደራዊ፡ ፖለቲካዊ፡ ዲፕሎማሲያዊ ሜዳታት ብዓወት ተዛዚሙ ኣሎ፡ ንወያኔ ድማ ኣብ ኩናት እምበር ኣብ ሓደ ውግእ ኣይኸኑናን ንስዕሮም።”

መስርሕ ሰላም ኣብ ኢድ ማሕበረሰብ ዓለምን ማለት ኣብ ሕጋዊ ደረጃ በጺሑ ኣሎ። እዚ ድማ ግዜ ዝወስድ ኢዩ፡ ኣብ ምንጎዚ ማለት ናይ ዓቃቤ ሰላም ሰርዊት ክሳብ ዝኣቲ ወያኔ ዝኾነ ተኸእሎታት ናይ ውግእ ኣብ ዝገብረሉ ከም ቀደምና ዕጥቅና ሸጥ ኣቢልና ቅሩባት ከይና ኪንጽንሕ ንልኡላውነትን ክብርናን ኪንምክት ኣሎና። ብዝተረፈ ግን እንተድኣ እዚ ናይ ዓቃቤ ሰላም ሰርዊት ኣትዩ እቲ ንውግእ ዘሎ ተኸእሎ ኣዝዩ ጸቢብ ስለ ዝኸኑ ኣብ ውሽጣዊ ጉዳይና ኣቲና ሕሳብና ኪንገብር ኣሎና። ኣብ ውግእ ኣሎና ኣናተባህለ ነቲ ኪግበር ዝግብኦ ኪንጎስዮ የብልናን ብምባል፡-

- ጉዳይ ቅዋምን ምትግብሩን፡
- ምፍቃድ ፖለቲካዊ ብዙሕነትን ፖለቲካዊ ተጻዋርነት
- ስልጣን ንህዝቢ ምርካብን ዲሞክራሲያዊ መስርሕ ምጥጣሕ ወ.ዘ.ተ ዝብል ኢዩ ኔሩ።”

ሚኒስተር ሃይለ ከም ዝተጠቀሰ ብልዑል ደረጃ ኣበርክቶን ብቅዓትን ኪጋደልን ሃገር ክገልግልን ዝጸንሐ ኹይኑ፡ ኣብ ውሽጢ መንግስቲ ብዝተፈጥረ ፍልልያት ርእይቶ ብቐሉዕ ኪነቅፍን ኪዛረብን ምስ ጀመረ፡ ኣብ ዝተገብረ ናይ ባይቶ እኼባውን ምስቶም

ንመንግስቲ ዝተቐወሙን፡ እኼባ ዝጠለቡን ኣባላት ባይቶ መርገጺ ወሲዱ። ከም ሳዕቤን ናይዚ ድማ ብዕለት 18/09/2001 ምስ 10 ካልኣት ኣባላት ባይቶ ኣብ ትሕቲ ቀይዲ ከም ዝኣቱ ተገሩ።

ዝኸበርካ ህዝቢ ኤርትራ፡ በዘን ሓንቲ ቃል ዝዛረባ፡ ናይ ዜና ማዕከናት፡ ማለት ብድምጺ ሓፋሽን፡ ቲቪ ኤረን፡ ሓዳስ ኤርትራን፡ ምስ ውላድኩም ሃይለ ድሩዕ ንምጽላእ ዘይተኣደነ ናይ ጸለመ ዘመተ ተኻይዱ እዩ። እዚ ናይ ፈጠራ ፕሮፓግናዳ ንህዝቢ ስለ ዝዓጠኖ ከኣ፡ ነዚ ናይ ሓሶት ድነ ንምቕንጣጥ እነሆ ነዚ ሓተታ ኣቕሪብና ኣለዎና።

እምብኣር ሃይለ ድሩዕ፡ ካብ ሰዊት ዕድሚኡ ክሳብ ሎሚ፡ ንልዕሊ 40 ዓመታት፡ ንሃገሩን ንህዝቡን ዘገልገለ፡ ብልቦናን ትምህርትን ዝበሰለ፤ ከምኡ ስለ ዝኾነ ከኣ ኩለን ናይ ህዝባዊ ግንባር ውድባውን ሰልፋውን ጉባኤታት ዝመርሐን፡ ዝኣለዩን፤ ኣብ መንጎ ኤርትራውያን ውድባት ዝካየድ ዝነበረ ዘተ ዘቃንዐ፡ ኪኢላ መጓቲ፤ መኣዝን መንግስቲ ኤርትራ ኪጉብጥ ምስ ጀመረ ከኣ መጀምርያ ብውልቂ ንኢሳያስ ዝሓበረ፤ ምኃን ምስ ኣበዮ ከኣ ኣብ ባይቶ ኣግሂዱ “ንጋገ ኣለዎና፡ ካብ ጌጋና ንምሃር” እናበለ ኪእርም ዝሃቀነ፤ ስልጣን ንህዝቢ ከነረክብ ኣለዎና ዝበለ፤ ኣብ መወዳእታ ከኣ ህዝቢ እቲ ሓቂ ክሕብኦ የብሉን ካብ ዝብል እምነት ተበጊሶ፡ ነቲ ሓቂ ዘግሃደ ተባዕ ውላድኩም እዩ። ነዚ ታሪኽ እዚ ንምድምሳስ እምበኣር፡ ሃይለ “ተጠላቂና” ኢሉ፡ ሃይለ ከምዚዶ ከምቲ እናተባህለ ነዚ ሰራሕ ቅያ ውላድኩም ንምንእኣስ ዘመተ ተኻይዱ እዩ።

ስለዚ ክቡር ህዝብና፡ ልብኻ ካብ ናይ ኩላትና ልቢ ይዓቢ፤ ልቦናኻ ካብ ናይ ኩላትና ይዓመቕ፡ እዩ። ነዚ ብዘይ ፍትሒ ኣብ ጸልማት ተዳጉኑ ዘለዎ ውላድካ መንነቱ ፈሊጥካ፡ ነቲ ሓሶት ካብ ሓቂ ፈሊኻ፡ ንፍትሕን ሓቅን ብትብዓት ደው ክትብል ንጽውዕ።